

దేశాన్ని ఆర్థికంగా దెబ్బ తీస్తున్న మోడీ విధానాలు

- ఖమ్మం డివిజన్ కమిటీ సమావేశంలో నున్నా నాగేశ్వరరావు



4

బుధవారం 05 మార్చి 2025 తెలంగాణ రాష్ట్ర ప్రభుత్వ గుర్తింపు పొందిన మీడియా సంస్థ

మిర్చి కొనుగోళ్లలో మోసాలు వద్దు...

- రైతులను మోసం చేస్తే కఠిన చర్యలు
- జిల్లా కలెక్టర్ ముజమ్మిల్ ఖాన్
- మార్కెట్ లో జరుగుతున్న కొనుగోళ్ల జాప్యం పై ఆగ్రహం...
- మిర్చిని గిట్టుబాటు ధరకు కొనుగోలు చేయాలని అధికారులకు అదేశాలు
- ఖమ్మం మిర్చి యార్డును ఆకస్మికంగా తనిఖీ చేసిన జిల్లా కలెక్టర్



ఖమ్మం బ్యారో, కెరటం న్యూస్

నాణ్యమైన మిర్చికి ధర తగ్గించి, మిర్చి కొనుగోలు విషయమై రైతులను త్రోవబెట్టే మోసం చేస్తే ఏమాత్రం ఉపేక్షించకుండా చర్యలు తీసుకుంటామని జిల్లా కలెక్టర్ ముజమ్మిల్ ఖాన్ హెచ్చరించారు. నాణ్యత

మేరకు మిర్చికి ధర రావడం లేదని ఆరోపణలు వస్తున్న నేపథ్యంలో మిర్చి మార్కెట్ ను మంగళవారం జిల్లా కలెక్టర్ ఆకస్మికంగా తనిఖీ చేశారు. మిర్చి యార్డును కళియతిరిగి కొనుగోళ్లను పరిశీలించారు. గిట్టుబాటు ధరకే మిర్చి కొనుగోలు చేయాలని వ్యాపారులకు కలెక్టర్ **మిగతా 2లో..**

కేసీఆర్ పాలనలో అన్నదాతల సుభిక్షం

- కష్టకాలంలో పెట్టుబడి సాయం అందించిన నాయకుడు
- బీఆర్ఎస్ ఖమ్మం జిల్లా అధ్యక్షులు తాతా మధు
- రైతుల కోసం బీఆర్ఎస్ అందరితో కలిసి పని చేస్తుందని హామీ

4



ప్రభుత్వ ఆసుపత్రుల విశ్వాసం కల్పించాలి

- జిల్లా కలెక్టర్ ముజమ్మిల్ ఖాన్
- వైద్య శాఖ ప్రజలకు సేవా దృక్పథంతో పని చేయాలి
- ఆసుపత్రి వైద్యులు, సిబ్బంది విధులకు సకాలంలో హాజరు కావాలి
- ఆసుపత్రి ఏర్పాటు చేసిన వైద్య సేవల సూచికలు, హెల్ప్ డెస్క్ పరిశీలన
- ప్రభుత్వ జనరల్ ఆసుపత్రిని ఆకస్మికంగా తనిఖీ చేసిన జిల్లా కలెక్టర్



4

రైతు పక్షపాత ప్రభుత్వం కాంగ్రెస్

- సీతారామతో గోదావరి కృష్ణా జలాలు అనుసంధానం
- వైరా ప్రాజెక్టులోకి గోదావరి జలాలు
- సస్యశ్యామలం కానున్న సాగర్ ఆయకట్టు ప్రాంతాలు
- జిల్లా కాంగ్రెస్ కమిటీ అధ్యక్షులు దుర్గా ప్రసాద్

3



అంగన్వాడీల అక్రమ అరెస్టులను ఖండించండి

- మినీ అంగన్వాడీ టీచర్ల జీతాలను వెంటనే వేయాలి
- సిబిటియు ఖమ్మం శ్రీ టౌన్ కన్వీనర్ యర్రా మల్లికార్జున్ డిమాండ్



ఖమ్మం శ్రీ టౌన్, కెరటం న్యూస్

అంగన్వాడీల అక్రమ అరెస్టులను ఖండించండి మినీ అంగన్వాడీల జీతాలను వెంటనే వేయాలి అని సిబిటియు ఖమ్మం శ్రీ టౌన్ కన్వీనర్ యర్రా మల్లికార్జున్ ప్రభుత్వాన్ని డిమాండ్ చేశారు ఈరోజు అంగన్వాడీల హక్కుల కోసం హైదరాబాదు పిలుపుమేరకు అంగన్వాడీ టీచర్లు హైదరాబాదు వెళ్ళటానికి సిద్ధమైన అంగన్వాడీ టీచర్లను పోలీసులు ముందస్తు అరెస్టులు చేసి పోలీస్ స్టేషన్లకు తరలించడం జరిగింది. ఈ విషయం తెలుసుకున్న సిబిటియు శ్రీ టౌన్ కన్వీనర్ యర్రా మల్లికార్జున్ పోలీస్ స్టేషన్ కి వెళ్లి అంగన్వాడీ టీచర్లను పరామర్శించడం జరిగింది. ఈ సందర్భంగా సిబిటియు 3 టౌన్ కన్వీనర్ యర్రా మల్లికార్జున్ మాట్లాడుతూ ఈ ప్రభుత్వం అధికారంలోకి రాకముందు మినీ అంగన్వాడీ టీచర్లను మెయిన్ అంగన్వాడీ టీచర్లగా గుర్తిస్తామని మెయిన్ టీచర్లకు ఇచ్చే జీతాలను చెల్లిస్తామని అలాగే ఆయాలను కూడా పెడతామని ప్రభుత్వం హామీ ఇవ్వడం జరిగింది ఆ హామీకి విరుద్ధంగా ఇప్పుడు వాటి కేటాయింపులు జరగడమే కాకుండా పది నెలల నుండి జీతాలు కూడా వేయకుండా ప్రభుత్వం కాలయాపన చేస్తుంది దానికి నిరసనగా అంగన్వాడీ టీచర్లు నిరసన తెలుపడం కోసం తమ హక్కులు సాధన చేయడం కోసం ప్రజావాణిలో మెమోరాండం ఇవ్వడానికి వెళుతున్న టీచర్లను అరెస్టు చేసి పోలీస్ స్టేషన్లో పెట్టడం జరిగింది వెంటనే వారిని విడుదల చేసి వారి హక్కుల కోసం పోరాటం చేస్తున్నారా ఆ హక్కులను తీర్చాలని ఆయన ప్రభుత్వాన్ని డిమాండ్ చేశారు . ఈ కార్యక్రమంలో తదితరులు పాల్గొన్నారు.

ఇంటర్మీడియట్ విద్యార్థులకు ఆల్ ది బెస్ట్! - మాజీ ఎంపీ నామ



హైదరాబాద్ బ్యూరో, కెరటం న్యూస్

అభ్యుదయమే విజయానికి మూలాధారమని, ప్రశాంతంగా చదివి ధైర్యంగా పరీక్షలు రాయాలని సూచించారు. మంచి ఫలితాలు సాధించి తల్లిదండ్రులకు, గురువులకు గర్వకారణంగా నిలవాలని ఆయన ఆకాంక్షించారు.

తెలంగాణ రాష్ట్రవ్యాప్తంగా నేటి నుండి ఇంటర్మీడియట్ వార్షిక పరీక్షలు ప్రారంభం కానున్న సందర్భంగా, ఉమ్మడి ఖమ్మం జిల్లాలో పరీక్షలు రాయనున్న విద్యార్థిని, విద్యార్థులకు బీఆర్ఎస్ మాజీ లోక్ సభా పక్ష నేత, ఖమ్మం మాజీ ఎంపీ నామ నాగేశ్వరరావు ఆల్ ది బెస్ట్ చెప్పారు. కృషి, పట్టుదల,

మిర్చి కొనుగోళ్లలో మోసాలు వద్దు...



(మొదటిపేజీ తరువాయి..)

సూచించారు. తేమశాతం కోసం మిరపకాయలు పట్టుకుని నాణ్యతను పరిశీలించిన కలెక్టర్, సరుకు బాగానే ఉన్నా తక్కువ ధర చెల్లిస్తున్నందుకు ఆగ్రహం వ్యక్తం చేశారు. నాణ్యతను వ్యాపారులు ఎలా నిర్ధారించారు అధికారులను ప్రశ్నించారు. మార్కెట్లోకు వచ్చిన కలెక్టర్ తో మిర్చి రైతులు, మిర్చి ధరలు గణనీయంగా తగ్గిస్తున్నారని ఆవేదనను వ్యక్తం చేశారు. జెండా పాటకు వేలం వ్యత్యాసంతో వ్యాపారులు మిర్చి కొనుగోళ్లు చేస్తున్నారు. దీంతో చాలా నష్టాలు వస్తున్నాయని రైతులు తెలిపారు. రైతులతో మాట్లాడిన కలెక్టర్ వారికి న్యాయం చేస్తానని హామీ ఇచ్చారు. ఈ సందర్భంగా జిల్లా కలెక్టర్ మాట్లాడుతూ మిర్చి కొనుగోళ్లలో జాప్యం చేయకూడదని, అన్నదాతలకు వెంటనే చెల్లింపులు చేయాలని వ్యాపారులకు అన్నారు. మిర్చి పంట కొనుగోళ్లు సాగుతున్న తీరుపై, జెండా పాటకు, రైతుకు దక్కే ధరకు పొంతన లేదని, రైతులకు అన్యాయం జరిగితే సహించేది లేదంటూ అధికారులను హెచ్చరించారు. నాణ్యత పేరుతో రైతులను ఖరీదుదారులు నష్ట పరిస్తే చర్యలు తప్పవని స్పష్టం చేశారు. వారి లైసెన్స్లను కూడా రద్దు చేస్తామని హెచ్చరించారు. ప్రతి బస్తా కొనుగోలు అయ్యే విధంగా చర్యలు చేపట్టనున్నట్లు తెలిపారు. ఈ విషయంలో రైతులవరూ ఆందోళన చెందవద్దని



దైర్యపరిచారు. రైతులకు ఇబ్బంది కలిగించే చర్యలు ఏవరూ చేసిన ఉపేక్షించబోమని అన్నారు. అన్నదాతలకు న్యాయం జరిగేలా అధికారులు వారికి అండగా ఉండాలని ఆదేశించారు. ఖమ్మం మార్కెట్ లో రైతులకు గిట్టుబాటు ధర అందేలా నిరంతరం పర్యవేక్షిస్తామని అన్నారు. వ్యాపార లావాదేవీలను, సరుకు నాణ్యతను మార్కెట్ అధికారులు ఎప్పటికప్పుడు పరిశీలించాలని ఆదేశించారు. ఇతర శాఖలను సమన్వయం చేసుకుని, రైతుకు సరైన ధర లభించేలా చర్యలు చేపట్టాలన్నారు. కలెక్టర్ తనిఖీ సందర్భంగా జిల్లా మార్కెటింగ్ అధికారి ఎం.వి. అలీమ్, మార్కెట్ కార్యదర్శి ప్రవీణ్ కుమార్, అధికారులు, తదితరులు ఉన్నారు.

మణుగూరు టూ చర్ల పడవ ప్రయాణాన్ని పరిశీలించిన కలెక్టర్

- చర్ల ఇసుక రీచ్ లను ఆకస్మిక తనిఖీ చేసిన జిల్లా కలెక్టర్ జితేష్ వి. పాటిల్

ఖమ్మం బ్యూరో, కెరటం న్యూస్

మణుగూరు నుండి గోదావరి నదిపై పడవ ప్రయాణం ద్వారా చర్లకు ప్రయాణించిన జిల్లా కలెక్టర్ జితేష్ వి పాటిల్. మంగళవారం మణుగూరు పర్యటన అనంతరం కలెక్టర్ గోదావరి నది పరివాహక ప్రాంతాన్ని పరిశీలించి, మణుగూరు మల్లెపల్లి నుండి పడవ ద్వారా చర్ల మండలం పెద్దిపల్లి కు ప్రయాణించారు. అనంతరం చర్లలో వీరాపురం, మొగళ్ళపల్లి మరియు చింతకుంట ఇసుకరీచులను కలెక్టర్ ఆకస్మికంగా తనిఖీ చేశారు. ఈ సందర్భంగా కలెక్టర్ రీచ్ లలో రెవెన్యూ, మైనింగ్ మరియు టీఎస్ఎండి లు ఇసుక రవాణా ద్వారా వచ్చే రెవెన్యూ వివరాలను అడిగి తెలుసుకున్నారు. అన్ని శాఖల అధికారులు సమన్వయంతో పనిచేసే ఇసుక అక్రమ రవాణాను అరికట్టి, రెవెన్యూ ను పెంచాలని కలెక్టర్ సూచించారు. ఈ సందర్భంగా కలెక్టర్ ఇసుక రీచుల్లో నిల్వ ఉన్న ఇసుక స్టాక్ నిల్వలను పరిశీలించారు.



ఇసుక రీచుల్లో స్టాక్ రిజిస్టర్ ను తనిఖీ చేశారు. సాసైటీలు ఇసుక రవాణా ద్వారా రెవెన్యూ చేకూర్చాలని సూచించారు. అనుమతులు లేకుండా ఇసుక రవాణా చేస్తే కఠిన చర్యలు తీసుకుంటామని హెచ్చరించారు. ఈ పరిశీలనలో కలెక్టర్ వెంట చర్ల తాసిల్దార్ శ్రీనివాస్ , మైనింగ్ శాఖ అధికారి దినేష్ , సాసైటీ సభ్యులు మరియు సంబంధిత అధికారులు పాల్గొన్నారు.



రైతు పక్షపాత ప్రభుత్వం కాంగ్రెస్

- సీతారామతో గోదావరి కృష్ణా జలాలు అనుసంధానం
- వైరా ప్రాజెక్టులోకి గోదావరి జలాలు
- సస్యశ్యామలం కానున్న సాగర్ ఆయకట్టు ప్రాంతాలు
- జిల్లా కాంగ్రెస్ కమిటీ అధ్యక్షులు దుర్గా ప్రసాద్

ఖమ్మం బ్యూరో, కెరటం న్యూస్

సీతారామ ప్రాజెక్ట్ పూర్తిచేసి కాంగ్రెస్ రైతు పక్షపాత ప్రభుత్వమని నిరూపించుకుందని జిల్లా కాంగ్రెస్ అధ్యక్షులు పువ్వాళ్ల దుర్గాప్రసాద్ స్పష్టం చేశారు. మంగళవారం జిల్లా కాంగ్రెస్ కార్యాలయం సంజీవరెడ్డి భవనంలో జరిగిన సమావేశంలో జిల్లా కాంగ్రెస్ కమిటీ అధ్యక్షులు పువ్వాళ్ల దుర్గాప్రసాద్ మరియు రాష్ట్ర గిడ్డంగుల సంస్థ చైర్మన్ రాయల నాగేశ్వరరావులు మాట్లాడుతూ.... బదుగు, బలహీన వర్గాల ప్రజలకు, రైతులకు మరియు అన్ని వర్గాల ప్రజలకు సంక్షేమ కార్యక్రమాలు అందించడమే కాక అభివృద్ధి చేయటం కాంగ్రెస్ తోనే సాధ్యమవుతుందని అన్నారు. సీతారామ ప్రాజెక్టు నుండి గోదావరి



జలాలను రాజీవ్ కెనాల్ ద్వారా వైరా రిజర్వాయర్ కు నీటిని విడుదల చేయడం జరిగిందని దీంతో సాగర్ ఆయకట్టు పరిధిలో రైతులు కళ్ళలో ఆనందం వెళ్లి విరుస్తుందని అన్నారు. గోదావరి నది కృష్ణా నది జలాల అనుసంధానం కోసం ఎంతో మంది రైతులు తమ విలువైన భూములను వదులుకొని ప్రభుత్వానికి సహకరించినందుకు ఆ కాలవలో నీరు రావటం, అదే రోజు భూముల రైతుల ఖాతాలోకి డబ్బులు రావడం శుభసూచి కమని, ప్రతి ఒక్కరికి కాంగ్రెస్ పార్టీ తరపున ధన్యవాదాలు తెలిపారు. అంతేకాకుండా ఎంతో ఆర్థిక ఇబ్బందులు ఉన్నప్పటికీ ప్రభుత్వం చాకచక్యంగా ప్రాజెక్టు పనులు పూర్తి చేసి అతి తొందరగా రైతాంగానికి సాగునీరు అందించడంలో, అదే రోజు భూనిర్వాసితులకు డబ్బులు వారి ఖాతాలో జమ చేసేందుకు కృషిచేసిన ముఖ్యమంత్రి రేవంత్ రెడ్డి, డిప్యూటీ సీఎం మల్లు భట్టి విక్రమార్కు, భారీ నీటివారుదల శాఖ మంత్రి ఉత్తమ్ కుమార్ రెడ్డికి, జిల్లా మంత్రి తుమ్మల

నాగేశ్వరరావుకు, రెవెన్యూ మంత్రి శ్రీనివాస్ రెడ్డికి, వైరా నియోజకవర్గ శాసనసభ సభ్యులు మాలోత్ రాందాసు నాయక్ కి ఖమ్మం జిల్లా రైతాంగం తరపున, ఖమ్మం జిల్లా కాంగ్రెస్ తరపున ధన్యవాదాలు తెలియజేశారు. దాదాపు మూడు నియోజకవర్గాల రైతులకు మేలు జరుగుతుందని తెలిపారు. ఎన్ని అడ్డంకులు ఎదురైనా జిల్లా మంత్రి తుమ్మల నాగేశ్వరరావు దగ్గరుండి పనులను పర్యవేక్షించడం జరిగిందని తెలిపారు. ఈ కార్యక్రమంలో వీరితో పాటు జిల్లా ఓబీసీ సెల్ అధ్యక్షులు పుచ్చకాయల వీరభద్రం, జిల్లా కిసాన్, %హజ% సెల్, మైసారిటీ సెల్ అధ్యక్షులు మొక్కా శేఖర్ గౌడ్, బొడ్డు బొందయ్య, సయ్యద్ ముజాహిద్ హుస్సేన్, జిల్లా కాంగ్రెస్ నాయకులు షేక్ రషీద్, రాష్ట్ర యువజన కాంగ్రెస్ నాయకులు జెరిపోతుల అంజనీ కుమార్, జిల్లా ఓబీసీ సెల్ ఉపాధ్యక్షులు గజ్జి సూర్య నారాయణ, బోయిన వేణు, పాలేరు నియోజకవర్గ సేవదత్ అధ్యక్షులు బచ్చలికూరి నాగరాజు, గుడిపూడి వేంకటేశ్వర్లు తదితరులు పాల్గొన్నారు.

మార్చి 11 లోపు పీఎం ఇంటర్న్ షిప్ కోసం దరఖాస్తు సమర్పించాలి

● జిల్లా పరిశ్రమల అధికారి టి. సీతారాం

ఖమ్మం టౌన్, కెరటం న్యూస్

మార్చి 11 లోపు ప్రధాన మంత్రి ఇంటర్న్ షిప్ కోసం దరఖాస్తు సమర్పించాలని జిల్లా పరిశ్రమల అధికారి టి. సీతారాం మంగళవారం ఒక ప్రకటనలో తెలిపారు. లిప్రధాన మంత్రి ఇంటర్న్ షిప్ కి ఎంపికైన విద్యార్థులకు నెలవారి ఐదువేల రూపాయల భత్యం, ఒకేసారి 6 వేల రూపాయలు మంజూరు చేయడం జరుగుతుందని, 12 నెలల పాటు ఇంటర్న్ షిప్ కాల వ్యవధిలో కనీసం ఆరు నెలల ఉద్యోగ శిక్షణ ఉంటుందన్నారు. వాస్తవ ప్రపంచ అనుభవాన్ని పొందేందుకు వృత్తిపరమైన వాణిజ్య నెట్వర్క్ రూపొందించి ఉపాధి అవకాశాలు మెరుగుపరుచుకునేందుకు ఇంటర్న్ షిప్ ఉపయోగపడుతుందని అన్నారు. 21 నుంచి 24 సంవత్సరాల వయస్సు గల యువత ఇంటర్న్ షిప్ కోసం దరఖాస్తు చేసుకోవాలని, వీరి కుటుంబంలో ఎవరు ప్రభుత్వ ఉద్యోగి అయి ఉండకూడదని, గత సంవత్సరపు కుటుంబ సంవత్సర ఆదాయం 8 లక్షల లోపు ఉండాలని, పదవ తరగతి, ఇంటర్, బిఐఐ, పాలిటెక్నిక్, డిప్లొమా, డిగ్రీ చదివిన విద్యార్థులు దరఖాస్తు చేసుకోవచ్చని తెలిపారు. దరఖాస్తు ప్రక్రియ మార్చి 11 లోపు పూర్తి చేయాలని ఆసక్తి అర్హత కలవారు pminternship.mca.gov.in పోర్టల్ లాగిన్ చేసి ఆసక్తి గల వివిధ రంగాలలో అవకాశాలు అన్వేషించి గరిష్టంగా ఐదు ఇంటర్న్ షిప్ లను ఎంపిక చేసుకోవచ్చని, ఇతర వివరాల కోసం టోల్ ఫ్రీ నెంబర్ 1800 11 6090 లో సంప్రదించాలని జిల్లా పరిశ్రమల అధికారి ఆ ప్రకటనలో పేర్కొన్నారు.

అంతర్జాతీయ మహిళా దినోత్సవ సందర్భంగా ప్రదర్శన సదస్సు



ఖమ్మం బ్యూరో, కెరటం న్యూస్

స్థానిక ఖమ్మం మంచి కంటే మీటింగ్ హాల్ లోని మంగళవారం నాడు బోడేపూడి విజ్ఞాన కేంద్రం ఆధ్వర్యంలో ఉచిత కుట్టు మిషన్ మహిళలకు మంగళవారం ఉదయం స్థానిక మంచుకంటి హాల్ నందు అంతర్జాతీయ మహిళా దినోత్సవం సందర్భంగా మహిళా ప్రదర్శన మరియు సదస్సు ఏర్పాటు చేసుకోవడం జరిగింది. ఈ కార్యక్రమంలో ముఖ్య అతిథిగా హాజరైన బివికె ట్రస్ట్ జనరల్ మేనేజర్ వై శ్రీనివాసరావు, ఇన్స్పెక్టర్ శ్రీమతి పి ప్రమీల మాట్లాడుతూ నేడు మహిళలు ఉపాధి లేక అనేక ఇబ్బందులు పడుతున్నారని వారికి ఆసరాగా మా బివికె ట్రస్ట్ నుండి ఉచిత లైలింగ్ మరియు ఇతర శిక్షణలు ఇప్పించి మహిళలకు ఆర్థిక స్వావలంబన కల్పించడమే ధ్యేయమని అన్నారు. అదే విధంగా మహిళలు ఎదుర్కుంటున్న ఆర్థిక రాజకీయ సామాజిక సమస్యలపై గళం ఎత్తి నినదించాలని ప్రతి సమస్యపై ప్రతిఘటన అవసరం వుందని అన్నారు. ఈ కార్యక్రమానికి అధ్యక్షత గోవిందరావు రిటైర్డ్ అధ్యాపకులు వహించారు. ఈ కార్యక్రమంలో పి రూపాన్నికూమారి, జి శ్రీదేవి, విజయలక్ష్మి, సామినేని నాగేశ్వరరావు, శ్రావణి, మణి, అంజని, షాహిదా, రజని, కవిత, శిరీష, వెంకట్రావు, మరియు రాధాకృష్ణ తదితరులు పాల్గొన్నారు. ముందుగానే మహిళలకు గేమ్స్ నిర్వహించటం జరిగింది.

ఏ.ఐ. ద్వారా విద్యార్థులకు సులభతరంగా విద్యా బోధన

- జిల్లా కలెక్టర్ ముజమ్మిల్ ఖాన్
- 5వ తరగతి వరకు ఉన్న విద్యార్థులకు కనీస అభ్యాసన సామర్థ్యాల పెంపు లక్ష్యం
- ఖమ్మం జిల్లాలో 7 పాఠశాలల్లో ఫైలెట్ ప్రాజెక్టు క్రింద అమలు

ఖమ్మం బ్యూరో, కెరటం న్యూస్

సర్కారు బడిలో ఆర్టిఫిషియల్ ఇంటలిజెన్స్ (కృత్రిమ మేధ)ను వినియోగిస్తూ విద్యార్థులకు సులభతరంగా విద్యా బోధన చేసేందుకు చర్యలు చేపట్టమని జిల్లా కలెక్టర్ ముజమ్మిల్ ఖాన్ అన్నారు. మంగళవారం జిల్లా కలెక్టర్ ముజమ్మిల్ ఖాన్ 53వ డివిజన్ ఎస్.ఎస్.సి. కాలనీలో ప్రభుత్వ ప్రాథమిక పాఠశాలలో ఏర్పాటు చేసిన ఏ.ఐ. విద్యా బోధనను పరిశీలించి, ఏ.ఐ. విద్యా బోధనకు అవలంబిస్తున్న పద్ధతులను తెలుసుకున్న కలెక్టర్ ఉపాధ్యాయులకు పలు సూచనలు చేశారు. ఈ సందర్భంగా జిల్లా కలెక్టర్ ముజమ్మిల్ ఖాన్ మాట్లాడుతూ ఆర్టిఫిషియల్ ఇంటలిజెన్స్ (ఏ.ఐ.) ను వినియోగిస్తూ విద్యార్థులను ఆకట్టుకునేలా సులభ రీతిలో బోధన ప్రారంభించాలని అన్నారు. విద్యార్థులకు మంచి లెర్నింగ్ ఎక్స్పీరియన్స్ దక్కేలా చూడాలని కలెక్టర్ తెలిపారు. రాష్ట్ర ప్రభుత్వం ప్రయోగాత్మకంగా ఉమ్మడి ఖమ్మం జిల్లా పరిధిలో ప్రాథమిక పాఠశాల విద్యార్థుల అభ్యాసన సామర్థ్యాలను పెంచేందుకు ఏ.ఐ. సహాయంతో నూతన బోధన పద్ధతులను ప్రవేశపెట్టిందని, మన ఖమ్మం జిల్లాలో 7 ప్రభుత్వ పాఠశాలల్లో ముందస్తుగా ఫైలెట్ ప్రాజెక్టు క్రింద ఏ.ఐ. విద్యా బోధనను



ప్రారంభిస్తున్నామని, ఖమ్మం అర్బన్ ప్రాంతంలో నాలుగు పాఠశాలలు, నేలకొండపల్లి మండలం సింగిరెడ్డి పాఠశాలలోని మండల పరిషత్ ప్రాథమిక పాఠశాల, సత్తుపల్లి మండలంలోని సిద్ధారం, ఎన్టీఆర్ నగర్ లలో ప్రాథమిక పాఠశాలలో ఈ బోధన ఏర్పాటు చేశామని అన్నారు. ఏ.ఐ. కోర్సు ప్రతి విద్యార్థికి ప్రత్యేకంగా ఉంటుందని, విద్యార్థి సామర్థ్యాన్ని అంచనా వేస్తూ దానికి అనుగుణంగా

బోధన జరిగేలా ఏ.ఐ. కోర్సులు రూపొందించడం జరిగిందని అన్నారు. ప్రభుత్వ పాఠశాలలో 5వ తరగతి వరకు చదివే విద్యార్థులకు కనీస అభ్యాసన సామర్థ్యాల పెంచేలా ఏ.ఐ. ను వినియోగించడం జరుగుతుందని, పిల్లలు తెలుగు, ఆంగ్లం బాగా చదివి, రాసేలా, గణిత అంశాల్లో పట్టు సాధించేలా చూడడమే ఈ కార్యక్రమం లక్ష్యమని అన్నారు. ప్రభుత్వ ప్రాథమిక ఎస్.ఎస్.సి. పాఠశాలలో 3 నుండి 5వ తరగతిలో వెనకబడిన ప్రతి 10 మంది విద్యార్థులను ఎంపిక చేసి, ప్రస్తుతం తెలుగు, గణితంలో ఏ.ఐ. ద్వారా పాఠాలను బోధించడం జరుగుతుందని ఆకడమిక్ మానిటరింగ్ అధికారి రవి కుమార్ కలెక్టర్ కు వివరించారు. అనంతరం జిల్లా కలెక్టర్ పాఠశాలల్లో ఏవ పాఠాలు నేర్చుకుంటున్న విన్నారలతో ముచ్చటించారు. పిల్లలతో ఏ.ఐ. ద్వారా తెలుగు చదివించి వాటి అర్థం అడిగి తెలుసుకున్నారు. ఈ కార్యక్రమంలో ఆకడమిక్ మానిటరింగ్ అధికారి కె. రవి కుమార్, ఎం.ఈ.ఓ. శైలజా లక్ష్మి, జి.సి.డి.ఓ. తులసి, పాఠశాల ప్రధానోపాధ్యాయులు బురి వెంకన్న, ఉపాధ్యాయులు, తదితరులు ఉన్నారు.

ప్రభుత్వ ఆసుపత్రుల విశ్వాసం కల్పించాలి

- జిల్లా కలెక్టర్ ముజమ్మిల్ ఖాన్
- వైద్య శాఖ ప్రజలకు సేవా దృక్పథంతో పని చేయాలి
- ఆసుపత్రి వైద్యులు, సిబ్బంది విధులకు సకాలంలో హాజరు కావాలి
- ఆసుపత్రి ఏర్పాటు చేసిన వైద్య సేవల సూచికలు, హెల్ప్ డెస్క్ పరిశీలన
- ప్రభుత్వ జనరల్ ఆసుపత్రిని ఆకస్మికంగా తనిఖీ చేసిన జిల్లా కలెక్టర్



ఖమ్మం బ్యూరో, కెరటం న్యూస్

ప్రభుత్వ ఆసుపత్రుల పట్ల ప్రజలలో విశ్వాసం కల్పించాలని, ఆసుపత్రికి వచ్చే రోగుల పట్ల వైద్య శాఖ సేవా దృక్పథంతో పని చేయాలని జిల్లా కలెక్టర్ ముజమ్మిల్ ఖాన్ అన్నారు. ఖమ్మం ప్రభుత్వ జనరల్ ఆసుపత్రిని మంగళవారం జిల్లా కలెక్టర్ అకస్మికంగా తనిఖీ చేశారు. ప్రధాన ఆస్పత్రిలోని క్యాజువాలిటీ, వెయిటింగ్ హాల్, ల్యాబ్, డయాగ్నోస్టిక్ సెంటర్, ఎంపిహెచ్ డబ్ల్యు, ట్రైనింగ్ సెంటర్, ఎంసీహెచ్, ఓపి, ఇన్ పెషెంట్ వార్డు, అవుట్ పేషెంట్ వార్డు, గుండె సంబంధిత సెంటర్, కళ్ల చికిత్స కేంద్రం, గర్భిణీ స్ట్రీల వార్డ్, మైత్రి ట్రాన్స్ క్లినిక్, మందులు, సరుకులు నిల్వ చేసే స్టోర్ రూమ్లను కలెక్టర్ పరిశీలించారు. సిబ్బంది వివరాలు, మందులు, ప్రజలకు అందిస్తున్న సేవల గురించి ఆరా తీశారు. వైద్యులు, సిబ్బంది సమయపాటన పాటిస్తూ అందుబాటులో ఉంటూ, మెరుగైన వైద్య సేవలు అందించాలని, మందుల నిల్వలు సరిపడా ఉండే విధంగా ముందస్తు జాగ్రత్త చర్యలు తీసుకోవాలని, ఆసుపత్రిలో రోగులకు అందుబాటులో ఉండాలని తెలుపుతూ, ఆసుపత్రిలో ఏమైనా సమస్యలు ఉన్నాయా అని అడిగి తెలుసుకున్నారు. కలెక్టర్ అధికారులతో కలిసి ఆసుపత్రి మొత్తం తిరిగి నూతనంగా నిర్మిస్తున్న భవనాలను పరిశీలించారు. కావలసిన వసతి ఏర్పాట్లపై, పార్కింగ్, టాయిలెట్స్ నిర్మాణాల కోసం అధికారులకు కలెక్టర్ పలు సూచనలు చేశారు. దివ్యాంగులచే నిర్వహిస్తున్న పెయిడ్ పార్కింగ్ వివరాలను అడిగి తెలుసుకున్నారు. మహిళా శక్తి పథకంలో భాగంగా హాస్పిటల్లో నడుపుతున్న క్యాంటీన్ ను కలెక్టర్ సందర్శించారు. నిర్వాహకులతో ముచ్చటించారు. వైద్య కోసం వచ్చే వారికి, వారి సహాయకులకు మంచి రుచికరమైన భోజనాన్ని అందించాలన్నారు. ప్లాస్టిక్ వస్తువులను ఉపయోగించవద్దని సూచించారు. ఆసతరం హాస్పిటల్ లో రోగులకు, వారి సహాయకులకు సత్వసాయి సేవా అన్నదానం కార్యక్రమంలోకలెక్టర్ భోజనం వడ్డించారు. ఈ సందర్భంగా జిల్లా కలెక్టర్ ముజమ్మిల్ ఖాన్ మాట్లాడుతూ, ఆసుపత్రికి వచ్చే రోగులతో సిబ్బంది మర్యాదగా ప్రవర్తించడం, సేవా దృక్పథంతో పని చేయడం వైద్య శాఖలో చాలా అవసరమని అన్నారు. ఆసుపత్రిలో రోగులకు అందించే పౌష్టికాహారం, భోజనం రుచికరంగా, పౌష్టికాహారంతో కూడుకున్నదై ఉండాలని అధికారులకు సూచించారు. ఆసుపత్రిలో మందుల రికార్డులు, ఇతర రికార్డుల నిర్వహణ పక్కాగా ఉండాలని కలెక్టర్ తెలిపారు. ఆస్పత్రిలో పారిశుధ్య నిర్వహణ పట్ల నిరంతరం అప్రమత్తంగా ఉండాలని కలెక్టర్ అధికారులకు వివరించారు. హాస్పిటల్ నందు అన్ని రకాల వైద్య సేవలు అందుబాటులోకి తెస్తున్నామని అన్నారు. అసంక్రమిత వ్యాధుల నివారణ కార్యక్రమం క్రింద జిల్లా ఆసుపత్రిలో ఎన్.సి.డి. క్లినిక్ విభాగం ఏర్పాటు చేసి రక్తపోటు, వృద్ధాప్య సేవలు, మానసిక సమస్యలు, కిడ్నీ, కాలేయ సమస్యలు, నోటి సమస్యలు, క్యాన్సర్, మధుమేహం, గుండె సంబంధిత వ్యాధులు, పక్షవాత నివారణకు వైద్య సౌకర్యాలు కల్పించ మని తెలిపారు. కలెక్టర్ వెంట జిల్లా ప్రధాన ఆసుపత్రి సూపరింటెండెంట్ డా. ఎల్. కిరణ్ కుమార్, డిప్యూటీ సూపరింటెండెంట్ బి. కిరణ్, వైద్యాధికారులు తదితరులు పాల్గొన్నారు.

కేసీఆర్ పాలనలో అన్నదాతల సుభిక్షం

- కష్టకాలంలో పెట్టుబడి సాయం అందించిన నాయకుడు
- బీఆర్ఎస్ ఖమ్మం జిల్లా అధ్యక్షులు తాతా మధు
- రైతుల కోసం బీఆర్ఎస్ అందరితో కలిసి పని చేస్తుందని హామీ

వనం నాగయ్య, కెరటం న్యూస్

రైతులు కష్టకాలంలో ఉన్నప్పుడు అడగకుండానే నిరంతరంగా ఏడాదికి రెండుసార్లు రైతుబంధు ఇచ్చి ఆదుకున్న నాయకుడు కేసీఆర్... రుణమాఫీ, రైతులకు నాణ్యమైన ఇరవై నాలుగు గంటల ఉచిత విద్యుత్తు, వ్యవసాయంలో సబ్సిడీలు, సాగునీటి అవసరాలను తీర్చి, రైతు వేదికలు రైతు కల్లాలు తదితర అనేక రకాల సంక్షేమ పథకాలు అమలు చేసి రైతులకు వెన్నెముకగా నిలిచిన కేసీఆర్ పాలన ఎప్పటికీ ఆదర్శమేనని బీఆర్ఎస్ ఖమ్మం జిల్లా అధ్యక్షులు, ఎమ్మెల్సీ తాతా మధుసూదన్ అన్నారు. ఖమ్మం, జిల్లా పరిషత్ మీటింగ్ హాల్ లో తెలంగాణ రాష్ట్ర రైతు సంఘం ఖమ్మం జిల్లా మహాసభ సందర్భంగా ఏర్పాటు చేసిన 'మిర్చి ధర పతనం-పరిష్కార మార్గం' పై సెమినార్ కు హాజరైన ఎమ్మెల్సీ, ఖమ్మం జిల్లా బీఆర్ఎస్ పార్టీ అధ్యక్షులు తాతా మధుసూదన్ ఈ సందర్భంగా ఆయన మాట్లాడుతూ... కేసీఆర్ పాలనలో రైతులు సుభిక్షంగా ఉన్నారని గుర్తు చేశారు. మిర్చి సాగుకు ఎకరానికి రెండు లక్షల రూపాయలు ఖర్చు అవుతుందని రైతు అంటున్నారనీ, మంచి ధర వస్తుందని ఆశతో నష్టాలు వస్తున్నా రైతులు మిర్చి వేస్తున్నారని తాతా మధు అన్నారు. అంతర్జాతీయ మార్కెట్ గురుంచి రైతులకు తెలియదని ఎమ్మెల్సీ



ఉపయోగించుకొని పంటలు పండించాలని ఇప్పటికీ రైతులకు తెలియదనీ, రైతులను ఎడ్యుకేట్ చేయాల్సిన బాధ్యత మన పై ఉందన్నారు. మార్కెట్లో రైతుల పంట దళారుల పాలవృతుందని తాతా మధు ఆందోళన వ్యక్తం చేశారు. కేసీఆర్ అధికారంలోకి వచ్చిన తర్వాత 10వేల రూపాయలు పెట్టుబడి సహాయం అందించారు. అది రైతులకు ఎంతో కొంత ప్రయోజనం చేకూరింది. అది పూర్తి పరిష్కారమని మేము చెప్పటం లేదు గానీ భవిష్యత్తులో పార్టీలు రాజకీయాలకతీతంగా రైతుల ప్రయోజనాలు కాపాడటం కోసం ఐక్యంగా పోరాటం చేయాలని అన్నారు.. రైతుల కోసం బీఆర్ఎస్ అందరితో కలిసి పనిచేస్తుందని అన్నారు. ఈ కార్యక్రమంలో మాజీ శాసనసభ



తాతా మధు తెలిపారు. ట్రంప్ వాళ్ల దేశం గురుంచే మాట్లాడుతాడు అది మనం కాదనలేమని ఆయన అన్నారు. మరి ఇక్కడ ఉన్న ప్రభుత్వాలు ఏమి చేస్తున్నాయని ఎమ్మెల్సీ తాతా మధు ప్రశ్నించారు. ప్రపంచ మార్కెట్లో ఏమి జరుగుతుందో రైతులకు తెలియదు. రైతులను చైతన్య పరిచే బాధ్యత రైతు సంఘాల మీద ఉంది. 50శాతం పైగా మిర్చిని రైతులు పండిస్తున్నారని తాతా మధు గుర్తు చేశారు. బెక్కాలజీని

భ్యులు బాణోత్ చంద్రావతి, వ్యవసాయ శాస్త్రవేత్త శరత్ బాబు, తెలంగాణ రాష్ట్ర రైతు సంఘం రాష్ట్ర అధ్యక్షులు భాగం హేమంతరావు, తెలంగాణ రైతు సంఘం రాష్ట్ర అధ్యక్షులు పోతినేని సుదర్శన్, దొండపాటి రమేష్, ఏబి కే ఎస్ రాష్ట్ర నాయకులు గుర్రం అచయ్య, కొండపర్తి గోవింద రావు, ఎస్ కేయూ జాతీయ నాయకులు నల్లమల వెంకటేశ్వర్లు మరియు తదితరులు పాల్గొన్నారు.

దేశాన్ని ఆర్థికంగా దెబ్బ తీస్తున్న మోడీ విధానాలు

- ఖమ్మం డివిజన్ కమిటీ సమావేశంలో నున్నా నాగేశ్వరరావు

ఖమ్మం బ్యూరో, కెరటం న్యూస్

నూతన ఆర్థిక విధానాలు ఫలితంగానే నిత్యావసర వస్తువుల ధరలు ఆకాశాన్ని తాకాయి అని సీపీఎం పార్టీ జిల్లా కార్యదర్శి నున్నా నాగేశ్వరరావు ఆరోపించారు. మంగళవారం సుందరయ్య భవన్ లో పార్టీ ఖమ్మం డివిజన్ కమిటీ సమావేశంలో ఆయన పాల్గొన్నారు. ఈ సందర్భంగా ఆయన మాట్లాడుతూ ప్రపంచ బ్యాంకు సంస్కరణలను వేగవంతంగా మోడీ ప్రభుత్వం అమలు చేస్తుంది అని, ఈ నూతన సంస్కరణలు ఫలితంగా ప్రజలపై ఆర్థిక భారాలు పెరుగుతాయని విమర్శించారు. పెట్రోల్, డీజిల్, గ్యాస్, ఇతర వస్తువుల ధరలు విపరీతంగా బిజెపి పాలనలో పెరిగాయి అని విమర్శించారు. భారత దేశంలో మూడవ సారి బీజేపీ ప్రభుత్వం అధికారంలోకి వచ్చింది అని, ఇక ప్రజా సమస్యలు పరిష్కారం చెయ్యకుండా నిత్యం మతలగా ఉంటుందని మధ్య చిచ్చు పెట్టే పనిలో వుండటం వల్ల, మతోన్మాదం పెరిగి దేశం అంతా అల్లకల్లోలం కావడం ఖాయమని ఆందోళన వ్యక్తం చేశారు. ఆర్ ఎస్ ఎస్ సిద్ధాంతమ ప్రకారము మతాలు మద్దతి రాజకీయ చిచ్చు పెట్టి దేశంలో అశాంతి వుండే



విధంగా RSS ప్రయత్నం చేస్తుంది అని ఆరోపించారు. బీజేపీ, ఆర్ ఎస్ ఎస్ ఈ రెండు కవలు పిల్లలు అని, ఆదేశాలు మేరకు మైనార్టీలపై దాడులు చేస్తున్నారని ఆరోపించారు. బిజెపి దేశంలో మూడవ సారి సారి అధికారంలోకి వచ్చిన తర్వాత మతోన్మాదం విపరీతంగా పెరిగింది అని ఆందోళన వ్యక్తం చేశారు. మనిషి ఏమి తినాలో, ఏ బట్టలు వేసుకోవాలో బిజెపి నేతలు చెప్పడం హాస్యాస్పదంగా ఉంది అన్నారు. హిందువులు పేరుతో మత రాజకీయాలు చేస్తూ హిందువులపై అదనపు ఆర్థిక భారాలు మోపడం ఏమిటి అని ప్రశ్నించారు. ప్రతి ఎన్నికల సమయంలో భాషోద్ద్యే గాలను రెచ్చగొట్టే పనిలో బిజెపి నేతలు వున్నారు అని విమర్శించారు. ఒక పక్క నూతన ఆర్థిక విధానాలతో దేశంలో సంక్షోభం ఏర్పడింది అని, మరోవైపు ప్రజలు ఉద్యమాల్లోకి రాకుండా మతాన్ని

ముందుకు తెచ్చి దేశ ప్రజలతో బిజెపి నేతలు ఆటలు ఆడుతున్నారని ధ్వజమెత్తారు. రాబోయే కాలంలో మోడీ అనుసరిస్తున్న ఆర్థిక విధానాలకు వ్యతిరేకంగా జరగబోయే ప్రజా ఆందోళనలో ప్రజలు పాల్గొని జయప్రదం చేయాలని కోరారు. మరోవైపు రాష్ట్ర ప్రభుత్వం ఇచ్చిన హామీలను అమలు చేయాలని డిమాండ్ చేశారు. ఖమ్మం నగరంలో వున్న ప్రజా సమస్యల పై రాబోయే కాలంలో పార్టీ డివిజన్ కమిటీ అధ్యక్షులలో ఆందోళనలు నిర్వహించాలని పిలుపునిచ్చారు. ఈ కార్యక్రమంలో పార్టీ రాష్ట్ర కమిటీ సభ్యులు యర్రా శ్రీకాంత్, ఖమ్మం డివిజన్ సెక్రటరీ వై విక్రమ్, నాయకులు జబ్బూర్, నవీన్ రెడ్డి, దొంగల తిరుపతిరావు, మీరా సాహెబ్, బోడపల్లి సుదర్శన్, పి.నాగసులోచన, వజ్రేపల్లి శ్రీనివాసురావు, నాగులు మీరా తదితరులు పాల్గొన్నారు.

రైతుల కష్టాన్ని అర్థం చేసుకోవాలి

- ఎగుమతులకు ప్రభుత్వం చొరవ చూపడం లేదు
- నిల్వ, ఎగుమతులు లేకనే తగ్గిన మిర్చి ధర
- తెలంగాణ రాష్ట్ర రైతు సంఘం సదస్సులో శాస్త్రవేత్త శరత్ బాబు
- ఐక్య పోరాటాలకు సిద్ధం కండి అఖిలపక్ష రైతు సంఘాల నేతలు

ఖమ్మం బ్యూరో, కెరటం స్టూన్ వ్యవసాయోత్పత్తుల ఎగుమతులు ముఖ్యంగా మిర్చి ఎగుమతికి ప్రభుత్వం చొరవ చూపడం లేదని ప్రముఖ -వ్యవసాయ శాస్త్రవేత్త బలేజిపల్లి శరత్ బాబు తెలిపారు. గతేడాది పండించిన మిర్చి పెద్ద మొత్తంలో నిల్వ ఉండడం ప్రపంచ -వ్యాప్తంగా మిర్చి దిగుమతి చేసుకునే దేశాలలో వివిధ రకాల సంక్షోభాలు ఏర్పడడం కారణంగానే మిర్చి ధర గణనీయంగా -పడిపోయిందని ఆయన విశ్లేషించారు. తెలంగాణ రాష్ట్ర రైతు సంఘం జిల్లా మహాసభను పురస్కరించుకుని మంగళవారం మిర్చి -ధర పతనం పరిష్కార మార్గం అనే అంశంపై సదస్సు



నిర్వహించారు. స్థానిక జిల్లా పరిషత్ మీటింగ్ హాల్లో జిల్లా అధ్యక్షులు -దొండపాటి రమేష్ అధ్యక్షతన జరిగిన సదస్సులో శరత్ బాబు మాట్లాడుతూ భారతదేశంలో పండించిన వివిధ రకాల మిర్చిని - పలు దేశాలు దిగుమతి చేసుకునేవి. ఈ ఏడాది దిగుమతుల విషయంలో ఆయా దేశాల స్థానిక పరిస్థితులు అన్నింటికీ మించి -అమెరికాలో ట్రంప్ తీసుకుంటున్న చర్యలు కారణమవుతున్నాయన్నారు. భారతదేశ ప్రధాని ట్రంప్ తో సమావేశమైనప్పుడు - ఎగుమతుల విషయంపై చొరవ చూపాల్సిందని శరత్ బాబు అభిప్రాయపడ్డారు. భారతదేశం దిగుమతి సుంకాన్ని పెంచినప్పుడు కారణంతో కొన్ని దేశాలకు ఎగుమతులు నిలిచిపోయాయని ఆయన తెలిపారు. భారతదేశంలో పండించే కొన్ని మిర్చి రకాలకు ప్రపంచ వ్యాప్తంగా డిమాండ్ ఉండడం. ఈ ఏడాది తామరపురుగు, ఇతరత్రా కారణాలతో దిగుబడి గణనీయంగా -తగ్గిందన్నారు. వ్యవసాయోత్పత్తులకు గిట్టుబాటు ధరలు, వ్యవసాయ రంగ పరిరక్షణ బలమైన రైతాంగ ఉద్యమాలు సమిష్టి కార్యచరణ అవసరమని శరత్ బాబు అభిప్రాయపడ్డారు. రైతులే



ఎగుమతి చేసుకుంటే దేశాని వ్యవస్థతో ఇబ్బంది ఉండదన్నారు. -ఎఫ్ఐఎలుగా ఏర్పడి రిజిస్ట్రేషన్ చేయించుకోవాలని సూచించారు. మార్కెట్టు నిరంతరం అధ్యయనం చేయాలని, రైతులకు రైతు - సంఘాల నేతలకు సూచించారు. దేశంలో వ్యవసాయ రంగ పరిశోధనలు అనుకున్న స్థాయిలో రైతులకు ఉపయోగపడడం లేదని -దిగుబడులు, నాణ్యత పెంచే విషయంలో సరైన సూచనలు అందడం లేదన్నారు. వ్యవసాయానికి సంబంధించిన చట్టాలను సరైన -రీతిలో గౌరవించడం లేదని శరత్ బాబు తెలిపారు. జీవ వైవిధ్య పంటలపై మరిన్ని పరిశోధనలు సాగాలని, ఆ పరిశోధనలు - రైతాంగానికి ఉపయోగపడేలా ఉండాలన్నారు. మిర్చి పంటకు భవిష్యత్తు ఉందని ఎగుమతి అవకాశాలు తప్పక లభిస్తాయని -శరత్ బాబు స్పష్టం చేశారు. వ్యవసాయోత్పత్తులకు మద్దతు ధర నిర్ణయం విషయంలో మరింత పురోగతి రావాలని కేంద్ర మంత్రి మిర్చి ధర రూ. 11781 కొనుగోలు

చేస్తామని చెప్పడం హాస్యాస్పదమన్నారు. ఐక్య పోరాటాలతోనే సమస్యలు పరిష్కారం : ఐక్య పోరాటాలతోనే వ్యవసాయ రంగ సమస్యలు పరిష్కారం అవుతాయని రైతు సంఘాల నేతలు అభిప్రాయపడ్డారు. మోడీ -సర్కార్ వ్యవసాయ రంగాన్ని నిర్వీర్యం చేస్తూ వస్తున్నదని రైతుల గురించి పట్టించుకునే స్థితిలో లేదన్నారు. దేశంలోనే మిర్చి ఉత్పత్తిలో తెలంగాణ రెండవ స్థానంలో ఉందని ఈ ఏడాది మిర్చి సాగు చేసిన రైతులకు పెట్టుబడులు కూడా వచ్చే పరిస్థితి లేదని -తెలిపారు. ప్రభుత్వం మిర్చి బోర్డు ఏర్పాటు చేయాలని నాఫెడ్ ద్వారా క్వింటా రూ. 25వేలు చొప్పున మిర్చిని కొనుగోలు చేయాలని డిమాండ్ చేశారు. సదస్సులో మార్కెట్టు డ్వారా మొక్కజొన్నలు కొనుగోలు చేయాలని ఏకగ్రీవంగా తీర్మానం చేశారు. ఈ సదస్సులో రైతు సంఘం జిల్లా కార్యదర్శి కొండపర్తి గోవిందరావు వేదికపైకి అతిథులను ఆహ్వానించగా రాష్ట్ర రైతు సంఘం -అధ్యక్షులు బాగం హేమంతురావు, బిఆర్ఎస్ జిల్లా అధ్యక్షులు, ఎంఎల్సీ తాతా మధు, సంయుక్త కిసాన్ మోర్చా నాయకులు -నల్లమల వెంకటేశ్వరరావు, రాష్ట్ర రైతు సంఘం అధ్యక్షులు పోతినేని సుదర్శనరావు, అఖిల భారత రైతు కూలీ సంఘం నాయకులు గుర్రం అచ్చయ్య, మాజీ శాసన సభ్యురాలు బానోత్ చంద్రావతి, సిపిఐ జిల్లా సహాయ కార్యదర్శి దండి సురేష్ తదితరులు పాల్గొన్నారు. కొండపర్తి గోవిందరావు వందన సమర్పణ చేశారు.